
लोक स्वास्थ्य अभियंत्रण विभाग 


संकल्प 

7 अगस्त 2013 
Subject: - Approval for Release of incentive amount for the construction of individual 

household toilet under Nirmal Bharat Abhiyan to Gram Panchayats & Block 
Development Officers and construction of Individual Household Toilet in 
convergence with Mahatma Gandhi National Rural Employment Guarantee 
Scheme (MGNREGS) 

राज्य के ग्रामीण क्षेत्रों में खुले में शौच की प्रथा समाप्त करने के उद्देश्य से निर्मल भारत अभियान ( NBA ) 
के तहत वैयक्तिक पारिवारिक शौचालयों (IHHLs ) का निर्माण जिला स्तर पर गठित जिला जल एवं स्वच्छता 
समितियों के माध्यम से कराया जा रहा है । विभाग के स्तर से हाल में वैयक्तिक पारिवारिक शौचालयों (IHHLS ) 
का निर्माण लाभान्वितों से कराने एवं तदोपरान्त प्रोत्साहन राशि का भुगतान सीधे लाभान्वितों को करने का निदेश 
जिला जल एवं स्वच्छता समितियों को दिया गया है । 

2. ग्रामीण विकास मंत्रालय , भारत सरकार तथा पेयजल एवं स्वच्छता मंत्रालय, भारत सरकार द्वारा इंदिरा 
आवास योजना के लाभार्थियों के घरों में शौचालय निर्माण के संबंध में संयुक्त रूप से निर्गत दिशानिर्देश में मुख्यतः 
निम्न प्रावधान हैं : 
(i ) इंदिरा आवास योजना के सभी लाभार्थियों को निर्मल भारत अभियान अन्तर्गत शौचालय निर्माण हेतु 

प्राथमिकता दी जानी है । 
(ii) इंदिरा आवास योजना की कार्यावन्यन एजेंसी द्वारा इंदिरा आवास योजना के निर्माण हेतु निर्धारित लक्ष्य के 

अनुसार शौचालय निर्माण की प्रोत्साहन राशि (केन्द्रांश तथा राज्यांश) के लिए संबंधित जिला जल एवं 
स्वच्छता समिति को अधियाचना की जायेगी । जिला जल एवं स्वच्छता समिति द्वारा इंदिरा आवास निर्माण 
के निर्धारित लक्ष्य के अनुसार निर्मल भारत अभियान अन्तर्गत शौचालय निर्माण हेतु आवश्यक प्रोत्साहन 
राशि का 50 % राशि प्रथम किस्त के रूप में प्रखण्ड विकास पदाधिकारियों को हस्तांतरित की जायेगी । 
प्रखण्ड विकास पदाधिकारी को विमुक्त राशि का 60 % राशि व्यय किए जाने एवं इसका उपयोगिता 
प्रमाण - पत्र / यथानिर्धारित Audited Statement of Account ( ASA) जिला जल एवं स्वच्छता 

समिति को समर्पित किए जाने के उपरान्त आवश्यक प्रोत्साहन राशि की शेष 50 % राशि जिला जल एवं 

स्वच्छता समिति द्वारा प्रखण्ड विकास पदाधिकारियों को विमुक्त की जायेगी । 
(iii ) इंदिरा आवास के साथ शौचालय निर्माण को सुनिश्चित करने हेतु प्रखण्ड विकास पदाधिकारियों द्वारा इंदिरा 

आवास योजना के लाभार्थियों को उनके घरों में शौचालय निर्माण के उपरान्त ही इंदिरा आवास योजना 
की अंतिम किस्त तथा निर्मल भारत अभियान अन्तर्गत शौचालय निर्माण की प्रोत्साहन राशि उपलब्ध कराई 

जायेगी । 
( iv ) इंदिरा आवास योजना के लाभार्थियों के घरों में शौचालय निर्माण महात्मा गाँधी राष्ट्रीय ग्रामीण रोजगार 

गारंटी योजना ( MGNREGS ) के convergence से किया जाना है , जिसके लिए MGNREGS की 

राशि ₹4500 प्रखण्ड विकास पदाधिकारियों को उपलब्ध कराई जायेगी । 
3. इंदिरा आवास योजना के लाभार्थियों को छोड़कर अन्य लाभार्थियों ( BPL एवं चिन्हित श्रेणी के APL 
परिवारों) के संदर्भ में वैयक्तिक पारिवारिक शौचालयों का निर्माण भी महात्मा गाँधी राष्ट्रीय ग्रामीण रोजगार गारंटी 
योजना ( MGNREGS) के साथ convergence से किया जाना है । इस संबंध में भारत सरकार द्वारा निर्गत 
दिशानिर्देश के अनुसार वैयक्तिक पारिवारिक शौचालयों के निर्माण हेतु निर्मल भारत अभियान के तहत प्रावधानित 
₹4600 (प्रति परिवार ) प्रोत्साहन राशि, MGNREGS से अधिकतम ₹4500 लगाकर, तथा लाभार्थी के ₹900 
अंशदान (न्यूनतम ) के साथ, ₹10,000 ( या उससे अधिक ) लागत राशि के वैयक्तिक पारिवारिक शौचालय का निर्माण 
लाभार्थियों द्वारा कराया जाना है एवं प्रोत्साहन राशि शौचालय निर्माण के उपरान्त उन्हें उपलब्ध करायी जानी है । 
ग्राम पंचायतों द्वारा जिला जल एवं स्वच्छता समितियों से वैयक्तिक पारिवारिक शौचालय निर्माण हेतु निर्मल भारत 
अभियान के आवश्यक प्रोत्साहन राशि की अधियाचना की जायेगी । जिला जल एवं स्वच्छता समितियों द्वारा शौचालय 
निर्माण के लिए प्रोत्साहन राशि ( ₹4600 प्रति परिवार) ग्राम पंचायतों को उपलब्ध कराया जाना है । 
4. वैयक्तिक पारिवारिक शौचालयों के निर्माण का कार्यान्वयन , पर्यवेक्षण एवं अनुश्रवण: 
(i ) जिला जल एवं स्वच्छता समितियां ( DWSCs) निर्मल भारत अभियान की स्वीकृत योजना के अनुसार ग्राम 

पंचायतवार बी0पी0एल0 एवं ए0पी0एल0 परिवारों की सूची प्रखण्ड विकास पदाधिकारियों तथा ग्राम पंचायतों 
को उपलब्ध करायेंगी । 
शौचालय निर्माण की गुणवत्ता सुनिश्चित करने की जिम्मेदारी ग्राम पंचायत स्तर पर कार्यरत पंचायत 
तकनीकि सहायक, प्रखण्ड समन्वयक ( NBA), कार्यक्रम पदाधिकारी, महात्मा गाँधी राष्ट्रीय ग्रामीण रोजगार 

गारंटी योजना ( MGNREGS ) की होगी । 
(iii ) योजनान्तर्गत निर्माण कार्यों का तकनीकी पर्यवेक्षण एवं मापी महात्मा गाँधी राष्ट्रीय ग्रामीण रोजगार गारंटी 

योजना ( MGNREGS ) के तकनीकी कर्मियों द्वारा की जायेगी । आवश्यकतानुसार समय - समय पर कनीय 
अभियंता / सहायक अभियंता / कार्यपालक अभियंता , लोक स्वास्थ्य अभियंत्रण विभाग के द्वारा भी तकनीकी 

पर्यवेक्षण किया जायेगा । 
(iv ) ग्राम पंचायतों द्वारा लाभार्थी परिवारों की सूची तैयार कर इनमें महात्मा गाँधी राष्ट्रीय ग्रामीण रोजगार गारंटी 

योजना ( MGNREGS) के convergence के साथ शौचालय निर्माण हेतु कार्य - योजना तैयार कर उस 

पर ग्राम सभा का अनुमोदन प्राप्त किया जायेगा । 
( v ) जिला जल एवं स्वच्छता समितियों द्वारा प्रखण्ड विकास पदाधिकारियों तथा ग्राम पंचायतों से निर्मल भारत 

अभियान के अन्तर्गत व्यय की गई राशि का उपयोगिता प्रमाण - पत्र प्राप्त कर जिलावार समेकित उपयोगिता 

प्रमाण - पत्र बिहार राज्य जल एवं स्वच्छता मिशन को उपलब्ध कराया जायेगा । 
5 . उपर्युक्त के आलोक में राज्य सरकार द्वारा निम्नलिखित निर्णय लिये गये हैं : 
(i ) निर्मल भारत अभियान अन्तर्गत वैयक्तिक पारिवारिक शौचालयों का निर्माण महात्मा गाँधी राष्ट्रीय ग्रामीण 

रोजगार गारंटी योजना ( MGNREGS ) के साथ convergence से किया जायेगा । 
(ii ) प्रखण्ड विकास पदाधिकारी इंदिरा आवास योजना के लाभार्थियों के घरों में तथा ग्राम पंचायतें अन्य 

लाभार्थियों ( गैर - इंदिरा आवास लाभार्थियों ) के घरों में वैयक्तिक पारिवारिक शौचालयों के निर्माण हेतु 

कार्यान्वयन एजेंसी होगें । 
(iii ) इंदिरा आवास के लाभार्थियों के घरों में वैयक्तिक पारिवारिक शौचालयों के निर्माण हेतु निर्मल भारत 

अभियान अन्तर्गत कुल ₹4600 प्रोत्साहन राशि प्रखण्ड विकास पदाधिकारियों को उनके द्वारा की गई 
अधियाचना के आलोक में उन्हें हस्तांतरित की जायेगी । प्रखण्ड विकास पदाधिकारी द्वारा निर्मल भारत 
अभियान के अन्तर्गत ₹4600 प्रोत्साहन राशि , MGNREGS से अधिकतम ₹4500 लगाकर तथा 
लाभार्थी के न्यूनतम ₹900 अंशदान के साथ ₹10000 ( या उससे अधिक ) लागत के वैयक्तिक 
पारिवारिक शौचालय का निर्माण लाभार्थियों से करवाया जायेगा तथा शौचालय निर्माण के उपरान्त इंदिरा 
आवास योजना की अंतिम किस्त तथा निर्मल भारत अभियान अन्तर्गत शौचालय निर्माण की प्रोत्साहन 

राशि लाभार्थियों के बैंक खाते में उपलब्ध करायी जायेगी । 
( iv ) इंदिरा आवास योजना के लाभार्थियों को छोड़कर अन्य लाभार्थियों ( BPL एवं चिन्हित श्रेणी APL परिवारों) 

के घरों में वैयक्तिक पारिवारिक शौचालय निर्माण हेतु निर्मल भारत अभियान अन्तर्गत ₹4600 प्रोत्साहन 

राशि ग्राम पंचायतों को उनके अधियाचना के आलोक में हस्तांतरित की जायेगी । ग्राम पंचायतों द्वारा 
निर्मल भारत अभियान के अन्तर्गत देय ₹4600 प्रोत्साहन राशि , MGNREGS से अधिकतम ₹4500 
लगाकर तथा लाभार्थी के न्यूनतम ₹900 अंशदान के साथ ₹10000 ( या उससे अधिक ) लागत के 
वैयक्तिक पारिवारिक शौचालय का निर्माण लाभार्थियों से करवाया जायेगा । शौचालय निर्माण के उपरान्त 
निर्मल भारत अभियान अन्तर्गत प्रोत्साहन राशि ग्राम पंचायतों द्वारा लाभार्थियों के बैंक खाते में यथा सम्भव 

उपलब्ध करायी जायेगी । 
आदेश: - आदेश दिया जाता है कि इस संकल्प को बिहार राजपत्र के असाधारण अंक में प्रकाशित किया जाय । 

बिहार राज्यपाल के आदेश से , 

रबीन्द्र पवार , 
सरकार के प्रधान सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

